

یہ "رٹ" کی رٹ کب ختم ہو گی؟

ہر روز موجودہ حکومت کی "رٹ"، چیلنج ہو جاتی ہے اور حکومت کو "رٹ" بحال کرنے کے لیے فوج کا استعمال کرنا پڑتا ہے۔ یا تو پاکستان کے لوگوں کو "رٹ"، چیلنج کرنے کی عادت پڑ گئی ہے یا پھر حکومت والے ہی رٹ بحال کرنے کے عادی ہو گئے ہیں۔ اور یہ کسی چیز کی شدت سے عادی ہو جانا کوئی اتنی اچھی بات بھی نہیں ہے کہ جس پر فخر و اطمینان کا اظہار کیا جائے کہ دیکھو ہم ہر روز صحیح سویرے رٹ بحال کرنے کے لیے نکلتے ہیں اور شام تک رٹ کو بحال کر کے رکھ دیتے ہیں۔ ہم پروفیسروں میں سے جو پروفیسر روزانہ تین چار لڑکوں کو جرمانہ کرتا یا پھر کلاس سے باہر نکال دیتا تھا، نالائق اور نا اہل سمجھا جاتا تھا کہ یہ پروفیسر کیا ہے جو روزانہ تین چار لڑکوں کو جرمانہ کر دیتا ہے اور پانچ سات لڑکوں کو کلاس سے باہر نکال دیتا ہے۔ عقل مند اور باشур لوگ کہتے ہیں کہ اختیار کا استعمال کوئی کمال نہیں بلکہ کمال تو یہ ہے کہ آپ کے پاس اختیارات ہوں لیکن آپ کو اختیار کے استعمال کی ضرورت ہی نہ پڑے۔ لیکن جن کا آئینہ میں ہی مصطفیٰ کمال ہو انہیں تو یہ کمال کر کے دکھانا ہے۔ شاید وہ یہ بھجتے ہیں کہ پاکستان بھی ترکی ہے یہاں بھی اذان عربی کی بجائے کسی اور زبان میں تبدیل کی جاسکتی ہے ایں خیال است و محال است و جنوں۔ مصطفیٰ کمال نے تو بزمِ خویش یہ کمال اس لیے کر دکھایا تھا کہ اس نے سر زمین ترکی کو قوت بازو سے حاصل کیا تھا اور اس لحاظ سے وہ اس وقت قوم کے ہیرو تھے۔ انہوں نے سیکولر ازم کے لیے جو کچھ کیا لوگوں نے کسی حد تک اسے برداشت بھی کیا۔ لیکن یہ ملک جسے پاکستان کے نام سے موسم کیا جاتا ہے کسی فوجی جرنیل نے تو فتح کر کے نہیں نہیں دیا تھا۔ بلکہ یہ ملک اللہ اور رسول کے نام پر لیا گیا تھا۔ اور اگر اس وقت اللہ اور رسول کے نام پر ووٹ حاصل نہ کیے جاتے تو شاید یہ ملک معرض وجود میں ہی نہ آتا۔

اب سائلہ برس اس ملک کو قائم ہوئے گزر گئے ہیں اور صورت حال یہ ہے کہ جو لوگ یہاں پر اسلام کا نام لیتے ہیں، شریعت کے نفاذ کا تقاضا کرتے ہیں انہیں فوجی جوانوں کے ذریعے شہادت کے مرتبے سے ہمکنار کر دیا جاتا ہے۔ کیا یہ فوج کا جائز استعمال ہے یا پھرنا جائز استعمال، اس کا فیصلہ تو آنے والا وقت کرے گا کہ وقت سب سے بڑا ہج ہے اور جو فیصلہ وقت کرتا ہے وہی درست فیصلہ ہوتا ہے۔ جیسا کہ وقت نے اب فیصلہ کر دیا ہے کہ تحریک پاکستان میں صرف اسلام کا نام استعمال کیا گیا تھا وہ لوگ اسلام کے لیے نہ اس وقت مختص تھے نہ اب مختص ہیں۔ اس لیے کہ جو کچھ اسلام چاہتا ہے یہ لوگ نہیں چاہتے اور جو کچھ یہ لوگ چاہتے ہیں اس کی اجازت اسلام نہیں دیتا۔ جہاں اتنا تقاضا ہو وہاں پر مفہومتی صورت کیسے پیدا ہو سکتی ہے۔ دراصل جو لوگ شروع سے لے کر آج تک اس ملک کی مسید اقتدار پر قبضہ کئے ہوئے ہیں وہ سارے

کے سارے ہی اسلام سے عملاباغی تھے اور جو آج حکمرانی کی مسید پر برآ جمان ہیں وہ تو بڑے دھڑلے سے دین اسلام کی ایک ایک بات سے اختلاف کرتے ہیں۔ دین دشمنی ان کی گھٹی میں موجود ہے۔ دین کے خلاف ایک مہم چلا رکھی اور مولوی بے چارے کو خواہ نخواہ نشانہ بنایا جا رہا ہے ان بے وقوف سے کوئی پوچھئے کہ کیا مولوی یا عالمے دین نے کوئی اپنی طرف سے دین بنایا ہے۔ کیا پرده کا حکم قرآن میں موجود نہیں؟ کیا عیاشی اور فاشی کی اجازت اسلام دیتا ہے؟ کیا شراب کی ممانعت دین اسلام اور رسول اللہ صلی اللہ علیہ وسلم کے احکامات میں موجود نہیں؟ کیا جو ازا، زنا اور سُوڈا کوئی جواز دین اسلام کے کسی حوالے سے پیش کیا جاسکتا ہے؟ اگر ایسا نہیں ہے اور یقیناً نہیں ہے تو پھر مولوی کو کیوں نشانہ تنقید بنایا جا رہا ہے۔ دراصل ان میں اتنی جرأت تو ہے نہیں کہ اسلام کے خلاف کوئی بات کہیں یہ مولوی کو انتہا پسند اور دہشت گرد کہہ کر اسلام کے خلاف اپنے دل کی بھڑاس نکال لیتے ہیں۔ حالانکہ نہ مولوی انتہا پسند اور نہ ہی دہشت گرد بلکہ یہ خود انتہا پسند ہیں۔ لال مسجد کا سامنہ عظیم دین اسلام کے خلاف ان کے جب ٹھہر لیتے ہیں۔ جس کے بعد اب اس بات کی کوئی گباش باقی نہیں رہ جاتی کہ یہ لوگ صرف ظالم اور جابر ہی نہیں ہیں بلکہ انہوں نے امریکہ اور مغربی طاقتوں کو خوش کرنے کا ٹھیکہ لے رکھا ہے۔ یہ لوگ کرانے کے قاتل ہیں۔ جتنے ادھر قتل کرتے ہیں اتنے ہی ادھر سے ڈالر کی شکل میں وصول کر لیتے ہیں۔ جب لال مسجد کا اپریشن جاری تھا اسی دورانِ دوایف سول طیاروں کی خبر بھی آگئی کہ وہ پاکستان پہنچ گئے ہیں اور دس طیارے اگلے سال تک پاکستان کو مزید مل جائیں گے۔ آپ کو یاد ہو گا کہ یہ وہی طیارے ہیں جو پچھلے کئی برسوں سے پاکستان کو نہیں مل رہے تھے حالانکہ اس کی قیمت تک وصول کر لی گئی تھی۔ لال مسجد کے اپریشن سے امریکہ اتنا خوش ہو گیا کہ اس نے فوراً وہ طیارے پاکستان کے سپرد کر دیئے۔ اب سوچنے والے یہ بات سوچ سکتے ہیں کہ جس اقدام سے امریکہ اور اس کے ساتھ اس کی چیزی لیڈر ہے جو دنیا میں اپنی خواہش اقتدار کے لیے چوں چوں کرتی پھرتی ہے اتنی خوش ہو، کیا وہ اقدام ملک و ملت کے لیے درست ہو سکتا ہے؟ ہرگز نہیں۔

جس ملک میں قاتل اور مجرموں کو گورنر کے عہدے پر فائز کر دیا جاتا ہو۔ ان لوگوں کو رشوت کے طور پر وزارتیں دے جاتی ہوں جن پر غبن اور بد عنوانی کے مقدمات ہوں اُس ملک میں مولانا عبدالعزیز اور مولانا عبدالرشید غازی شہید کے ساتھ کوئی رعایت نہیں بر تی جاسکتی بلکہ انہیں قتل کرنے کے لیے مسجدوں کا تقدس محروم کرنے، مخصوص بچوں کا قتل، عورتوں کا قتل اور ان کے خلاف غلط، گمراہ کن اور بے بنیاد، جھوٹ اور فریب پر منی ہر قسم کا جھوٹ بولنا جائز اور درست ہے۔ یہ کہنا بھی درست ہے کہ وہاں پر دور جن افراد جیکیوں کے ساتھ خود کش بمباء موجود ہیں۔ وہاں پر غیر ملکی القاعدہ اور طالبان کے افراد موجود ہیں۔ یہ وہی بات ہے جو انہوں نے اپنے استاد، اپنے مرشد امریکہ سے سیکھی ہے، جس نے عراق پر حملہ کرنے کے لیے یہ کہنا شروع کر دیا تھا کہ عراق کے اندر انہی مہلک اسلحہ موجود ہے جس طرح وہ اسلحہ آج تک عراق سے

برآمدہ ہوا۔ اسی طرح وہ غیر ملکی اور خود کش بمباء بھی انہیں نہیں ملے۔ لوگ پوچھتے ہیں کہ ان غیر ملکی اور خود کش بمباء لوگوں کو زمین کھا گئی یا پھر آسمان نے اُچک لیا ہے وہ کہاں گئے، کہیں دیکھیے آپ ہی کے گروناح میں نہ ہوں کیونکہ خوشامدی لوگ خود کش بمباء سے زیادہ مہلک ہو سکتے ہیں۔

میرے خیال کے مطابق لال مسجد کا یہ عظیم ساخنے پاکستان کا "نائن الیون" ہے جس طرح "نائن الیون" کے بعد امریکہ کے مذموم مقاصد کھل کر سامنے آئے اور ان مقاصد کو حاصل کرنے کے لیے دنیا کا امن تباہ و بر باد کر کے رکھ دیا گیا۔ بالکل اسی طرح لال مسجد کے اس ساخنے کے بعد حکومت کے وہ مقاصد اب سامنے آئیں گے جن کی خاطر یہ سب کچھ ہوا۔ میڈیا کی نظر وہی سے ہر بات او جھل رکھی گئی تاکہ عوام تک کوئی بات نہ پہنچ کے اندر کیا ہو رہا ہے کتنے لوگ اس معز کے میں شہید ہوئے، اس کی کسی کو خبر نہیں۔ ایک روایت کے مطابق ایک ایک گڑھے میں کئی کئی افراد کی لاشیں فن کر دی گئیں ہیں۔ ان باتوں کی تصدیق و توثیق کے لیے ہمارے پاس کیا وسائل ہیں ایک سوال یہ بھی پیدا ہوتا ہے کہ دنیا کے اندر تو ایسے واقعات میں میڈیا کو شامل رکھا جاتا ہے۔ تاکہ حقیقت حال لوگوں کو معلوم ہوتی رہے۔ یہاں پر آخر وہ کوئی مصلحتی تھیں کہ میڈیا کو ہر واقعے سے دور رکھا گیا۔ "کچھ تو ہے جس کی پر دہ داری ہے"

اس جانکاہ واقعہ سے ایک اور بات بھی بالکل واضح طور پر سامنے آگئی ہے کہ پاکستان میں کوئی جمہوریت نہیں، کوئی پارلیمنٹ نہیں، کوئی وزیر اعظم نہیں ہے اور کوئی کابینہ نہیں بلکہ یہاں پر فردوادحدی حکومت ہے۔ وہ جو چاہتا ہے کہ گزرتا ہے۔ وہ معاهدہ جس پر وزراء اور علماء کا اتفاق ہوا تھا، مولانا زاہد الرشدی کے بیان کے مطابق رات ساڑھے بارہ بجے چوبہری شجاعت حسین ایوان صدر لے گئے تو تبدیل ہو کر آگیا۔ آخر اس معاهدے جس پر خود مولانا عبدالرشید غازی شہید نے بھی اپنی رضامندی کا اظہار کر دیا تھا کیوں مسترد کیا گیا۔ کیا یہ بچاؤ واحد راستہ ایک فرد نے ضائع نہیں کیا جو علماء کرام نے بڑی محنت اور کاوش کے بعد تیار کیا تھا اور جس کے ذریعے سینکڑوں جانوں کو بچایا جا سکتا تھا۔ لیکن نہیں بچایا گیا اس لیے کہ اور پر سے حکم بھی تھا۔

یہ تو ان لوگوں کا کارنامہ ہے جو دین اور دین والوں کو نہیں دیکھنا چاہتے۔ یہ لوگ اگر کسی کے منہ پر ڈاڑھی اور ماتھے پر محراب دیکھ لیں تو غصے سے لال پلیے ہو جاتے ہیں۔ یہ چاہتے ہیں کہ ان لوگوں کو جنگ آزادی میں جس طرح انگریزوں نے اجیس سے لے کر دہلي تک گلے میں پھندے ڈال کر درختوں سے لٹکا دیا تھا، ان کو بھی درختوں سے لٹکا دیا جائے۔ جو لوگ اس ملک میں دین دار کہلاتے ہیں، دین کا در در کھتے ہیں۔ کیا ان کے لیے لال مسجد کا یہ عظیم ساخنے لمحہ فکر نہیں ہے؟ کیا وہ اس سیاسی دلدل سے نکل کر حکومتِ الہیہ کے قیام کے لیے لوگوں میں تبلیغ و تحریک کا کام شروع کرنے کے لیے تیار ہیں؟ مجلس احرار اسلام نہ تو کسی سیاسی جماعت کی حریف ہے نہ ہی حلیف۔ مجلس احرار اسلام کی دوستی اور دشمنی

خدا کی رضا کے لیے ہے۔ آئے! مل کر پاکستان کے اندر احیائے اسلام کی تحریک کو ایک نئے ولے اور نئے جذبے کے ساتھ آگے بڑھائیں یہی ان شہداء کو خراج تحسین پیش کرنے کا واحد طریقہ ہے جو اس معركے میں کام آئے۔ جمہوریت کے ذریعے کبھی بھی اسلام کی راہیں صاف نہیں ہوں گی۔ یہ جمہوریت ہے جسے حال کرانے کے لیے جمہوریت پسندوں نے تحریکیں چلا کیں لیکن انہیں مارشل کے سوا کچھ نہیں ملا اور اسی جمہوریت کے بارے میں علامہ اقبال نے جو کچھ نظم و نثر کی صورت میں پیش کیا ہے وہ اس بات کی دلیل ہے کہ جمہوریت سرمایہ داری کا لازم ہے۔ سرمایہ پرستوں کے ہاتھ میں وہ ہتھیار ہے جس سے وہ غریب لوگوں کا معاشی استعمال کرتے ہیں۔ انہیں غربت کی دلدل میں دھکیل کر خود عیش و عشرت کی زندگی برقرار کرتے ہیں بعض تو غریب کے منہ سے نوالہ تک چھین لیتے ہیں۔ اقبال نے ایسے تو نہیں کہہ دیا تھا۔

اٹھو میری دنیا کے غریبوں کو جگا دو

کاخِ امراء کے در و دیوار ہلا دو

جس کھیت سے دھقاں کو میسر نہ ہو روزی

اس کھیت کے ہر خوشہ گندم کو جلا دو

گرماؤ غلاموں کا لہوسوز یقین سے

کنجشک فرمادی کو شاہی سے لڑا دو

اور جمہوریت کے بارے میں بھی یہ بات کسی مولوی سے نہیں کہی بلکہ علامہ اقبال نہیں کہا ہے کہ

تونے کیا دیکھا نہیں مغرب کا جمہوری نظام

چہرہ روشن اندر وہ چنگیز سے تاریک تر

☆☆☆

ماہنامہ مجلس ذکر و اصلاحی بیان

ابن امیر شریعت
حضرت پیر حبیب

سید عطاء المیہمن بنخاری
دامت برکاتہم
(امیر مجلس احرار اسلام پاکستان)

69/C
دفتر احرار
وحدوٰۃ نبیوم ناؤن لاہور

5 اگست 2007ء
التوار بعد نماز مغرب

نوٹ: ہر انگریزی ماہ کی پہلی التوارکو بعد نماز مغرب مجلس ذکر و اصلاحی بیان ہوتا ہے

تحریک تحفظ ختم نبوت (شعبہ تبلیغ) مجلس احرار اسلام لاہور فون: 042-5865465